

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవాదిరాజయతి కృతం

॥ శ్రీవేంకటేశమంగళాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవేంకటేశమంగళాష్టకం ॥

శ్రీఙ్గోణ్యో రమణీయుగం సురమణీపుత్రోఽపి వాణీపతిః
పౌత్రశ్చంద్రశిరోమణిః ఫణిపతిః శయ్యా సురాః సేవకాః |
తార్క్యో యస్య రథో మహాచ్ఛ భవనం బ్రహ్మాండమాద్యః పుమాన్
శ్రీమద్వేంకటభూధరేంద్రరమణః కుర్యాద్ధరిర్మంగళం ॥ 1 ॥

యత్తేజో రవికోటికోటికిరణాన్ ధిక్కృత్య జేజీయతే
యస్య శ్రీవదనాంబుజస్య సుషమా రాకేందుకోటిరపి |
సౌందర్యం చ మనోభవానపి బహూన్ కాంతిశ్చ కాదంబినీం
శ్రీమద్వేంకటభూధరేంద్రరమణః కుర్యాద్ధరిర్మంగళం ॥ 2 ॥

నానారత్నకిరీటకుండలముఖైర్భూషాగణైర్భూషితః
శ్రీమత్కొస్తుభరత్నభవ్యహృదయః శ్రీవత్ససల్లాంఛనః |
విద్యుద్వర్ణసువర్ణవస్త్రరుచిరో యః శంఖచక్రాదిభిః
శ్రీమద్వేంకటభూధరేంద్రరమణః కుర్యాద్ధరిర్మంగళం ॥ 3 ॥

యత్ఫాలే మృగనాభిచారుతిలకో నేత్రేఽబ్జపత్రాయితే
కస్తూరీఘనసారకేసరమిలచ్ఛిగంధసారో ద్రవైః |
గంధైర్లిప్తతనుః సుగంధసుమనోమాలాధరో యః ప్రభుః
శ్రీమద్వేంకటభూధరేంద్రరమణః కుర్యాద్ధరిర్మంగళం ॥ 4 ॥

ఏతద్దివ్యపదం మమాస్తి భువి తత్సంపశ్యతే త్యాదరా-
ద్భక్తేభ్యః స్వకరేణ దర్శయతి యద్దృష్ట్యాఽతిసౌఖ్యం గతః |
ఏతద్భక్తిమతో మహానపి భవామ్భోధిర్నదీతి స్పృశన్
శ్రీమద్వేంకటభూధరేంద్రరమణః కుర్యాద్ధరిర్మంగళం ॥ 5 ॥

యః స్వామీ సరసస్తటే విహారతో శ్రీస్వామినామ్నః సదా
 సౌవర్ణాలయమందిరో విధిముఖైర్బర్హిర్ముఖైః సేవితః |
 యః శత్రూన్ హనయన్ నిజానవతి చ శ్రీభూవరాహాత్మకః
 శ్రీమద్వేంకటభూధరేంద్రరమణః కుర్యాద్ధరిర్మంగళం || 6 ||

యో బ్రహ్మాదిసురాన్ మునీంశ్చ మనుజూన్ బ్రహ్మోత్సవాయాగతాన్
 దృష్ట్వా హృష్టమనా బభూవ బహుశస్తైరర్చితః సంస్తుతః |
 తేభ్యో యః ప్రదదాద్వరాన్ బహువిధాన్ లక్ష్మీనివాసో విభుః
 శ్రీమద్వేంకటభూధరేంద్రరమణః కుర్యాద్ధరిర్మంగళం || 7 ||

యో దేవో భువి వర్తతే కలియుగే పైకుంతలోకస్థితో
 భక్తానాం పరిపాలనాయ సతతం కారుణ్యవారాం నిధిః |
 శ్రీశేషాఖ్యమహీధ్రమస్తకమణిర్భక్తైకచింతామణిః
 శ్రీమద్వేంకటభూధరేంద్రరమణః కుర్యాద్ధరిర్మంగళం || 8 ||

శేషాద్రిప్రభుమంగళాష్టకమిదం తుష్టేన యస్యేశితుః
 ప్రిత్యర్థం రచితం రమేశచరణద్వంద్వైకనిష్ఠావతా |
 వైవాహ్యోదిశుభక్రియాసు పఠితం యైః సాధు తేషామపి
 శ్రీమద్వేంకటభూధరేంద్రరమణః కుర్యాద్ధరిర్మంగళం || 9 ||

|| ఇతి శ్రీవేంకటేశమంగళాష్టకం సంపూర్ణం ||